

நாழநாடு

EELA NADU



போன்: 389
மலர் 3

National TAMIL DAILY
யாழ்ப்பாணம், சார்வரி மாசி 19-ஆம் நாள் நம்மான் 14.

தேசிய தினசரி
(2-3-61) வியாழக்கிழமை

தபாற் பெட்டி எண்: 49
இதழ் 17

ராணுவத்திற்கு அழைப்பு

அத்தியாவசிய சேவைகளை மேற்கொள்ள உத்தரவு

கொழும்பு, புதன்
உணவுப்பொருள் விரியோகம் போன்ற அத்தியாவசிய சேவைகளை மேற்கொள்ள மகாதேசாதிபதி ராணுவத்தினருக்கு அழைப்பு விடுத்திருக்கிறார். இந்த அழைப்பைத் தொடர்ந்து நேற்று யாழ்ப்பாணத்திற்கும் மட்டக்களப்புக்கும் விமான மூலம் துருப்புகள் அனுப்பப்பட்டன.

உணவுப் பொருட்கள் போன்ற அத்தியாவசியப் பொருள் விரியோகம் தடைபடாமலிருக்கும்; பொருட்டு அந்த வேலைகளை ராணுவமும், கடற்படையும் மேற்கொள்ளுவதற்கான உத்தரவுகளை மகாதேசாதிபதி நேற்று விடுத்தார்.

மகாதேசாதிபதியின் உத்தரவைப்பின்பற்றி வடக்கு, கிழக்கு மகாணங்களுக்கு துருப்புகள் விமானமார்க்கமாக அனுப்பிவைக்கப்பட்டன. மட்டக்களப்புக்கு இன்று காலை இரண்டு விமானங்கள் துருப்புகளை ஏற்றிச் சென்றன.

மந்திரிகள் ஆலோசனை

நேற்று மந்திரிசபைக் கூட்டம் மொன்று நடைபெற்றது. அவசர நிலைமை ஏற்பட்டால் அத்தியாவசிய சேவைகளை தொடர்ந்து மேற்கொள்ளுவதற்குத்

தயாராய் இருக்கும்படி அத்தியாவசிய சேவைகளை நடத்தும் ஸ்தாபனங்கள் கேட்டுக் கொள்ளப்பட்டன. எந்த நிலைமையையும் சமாளிக்கத் தயாராய் இருக்கும்படி போக்குவரத்துசபை கேட்டுக் கொள்ளப்பட்டிருக்கிறது.

அத்தியாவசிய சேவைகளை ராணுவம் மேற்கொள்வதற்கான தேசாதிபதியின் உத்தரவு நாடு முழுதும் செல்லுபடியாகும்.

கொழும்பிலேயே தங்கியிருக்கும்படி அமைச்சர்களைப் பிரதம மந்திரி கேட்டிருக்கிறார். வடக்கு, கிழக்கு மகாணங்களில் உருவாகியுள்ள நிலைமை குறித்து ஆராய்நாளை காலை மந்திரிசபை கூடுவதாக இருக்கிறது.

தேசாதிபதியின் உத்தரவு

'கஸ்ட்' அறிக்கை மூலம் மகாதேசாதிபதி விடுத்திருக்கும் உத்தரவன்படி ராணுவத்தினர் பின்வரும் அத்தியாவசிய சேவைகளை மேற்கொள்வார்:-

உணவு, தண்ணீர், எரிபொருள் விரியோகம், ரெயில், விமானப் போக்குவரத்து, பாலங்கள், ரஸ்தாக்கள், ரயில் பாதைகள், விமான நிலையங்கள், துறைமுகங்கள் ஆகியவற்றுக்கான வசதிகள், உணவு, எரிபொருள் போன்றவற்றை கப்பல்களிலிருந்து எடுத்துச் செல்லல், சேர்த்து வைத்தல், சுகாதார சேவைகள், நெருப்பணக்கும் சேவைகளைப் போன்றவற்றை மேற்கொள்ளல்.

இரவும் பகலும் மறியல் இயக்கம் தொடர்களுக்கு மாநகரசபை உதவி

யாழ்ப்பாணம், வியாழன்
இரவு பகலாகக் கச்சேரியில் மறியல் நடத்துவதென நேற்று மாலை தீர்மானிக்கப்பட்டதற்கமைய பிற்பகல் 5 மணிக்கு இரண்டாவது கோஷ்டித் தொண்டர்கள் பொறுப்பற்றுக்கொண்டனர். பகலில் மறியல் செய்த பெண்களும் அங்கிருந்து அகற்றப்பட்டுவிட்டார்கள். பொலிசு கற்படையும் குழுவில் அணித்த வண்ணமாக நின்றன. நேற்றிரவு கத்தினர் விமானத்திலிருந்து சேர்ந்தனர்.

நேற்று மறியல் வீல்தரிக்கப்பட்ட ஏனைய ஏழு அரசாங்க அலுவலகங்களிலிருந்தும் பிற்பகல் 4 மணியுடன் தொண்டர்கள் வெளியேறிவிட்டனர். அரசாங்கத்தின் புதிய உத்தரவுகளால் நிலைமை எவ்வகையிலாவது மாற்றமடைந்து கச்சேரியில் அதிக தொண்டர்கள் தேவைப்படும் பட்சத்தில் பிரஸ்தாப காரியாலயங்களிலும் மறியல் நடத்துவதைத் தற்காலிகமாகக் கட்டுக்கூடும். அண்டமளில் இன்று பரிட்சணாகவே மறியல் நடைபெற்றது. இதனைக் கட்டிப் பிரமுகர் திரை நேற்றிரவு தெரிவித்தார்.

நேற்றும் மறியல் தொண்டர்களுக்கு விசேட உதவியும், மலசாக்கடம், மதலான மட்டக்களப்பு ஆகிய இடங்களில் மறியல் நடத்தியதுபற்றி விசாரணை நடத்துமாறு தமிழ் அரசாங்க ஊழியர் சங்க யாழ்ப்பாணக் கிளை இன்று மாலை நிதிமந்திரியைத் தந்தி மூலம் கேட்டுக்கொண்டது.

யாழ். வர்த்தக தமிழியக்கம் ரூ. 43,865 நன்கொடை

யாழ்ப்பாணம், வியாழன்
யாழ் வர்த்தகர் தமிழ் இயக்கம் இன்று திரு. எஸ். ஜே. வி. செல்வநாயகத்திடம் ரூ. 43,865 ரூபாய் நன்கொடை அளிக்கும்.

யாழ் வர்த்தகர் தமிழ் இயக்கத்தினர் தமிழ் உரிமைப் போராட்டத்துக்காக ரூ. 25 ஆயிரம்வரை நன் கொடை சேகரிப்பதற்கு முன்னர் முடிவு செய்திருந்தனர். ஆனால் இப்பொழுது 43,865 ரூபாய் சேர்க்கப்பட்டிருக்கிறதென்று வர்த்தகப் பிரமுகர் ஒருவர் தெரிவித்தார். யாழ்வர்த்தகர் தமிழ் இயக்கத்தினர் இன்று நாவலர் சந்தியிலிருந்து ஊர்வலமாகச் சென்று மறியல் இயக்கத்தில் கலந்துகொள்வார்.

ஆசிரியர்கள் நிதியுதவி

கோவீர் புதுக்குளம் கணேசவித்தியாசாலை ஆசிரியர்கள் ரூ. 45 பணமுடிப்பொன்றை தமிழரசுக் கட்சி செயலாளர் திரு. நவரத்தினத்திடம் கொடுத்துள்ளனர்.

கச்சேரிக்குள் முர்த்தி!

யாழ்ப்பாணம், வியாழன்
நேற்று மாலை உதவி அரசாங்க அதிபர் திரு. ஏ. ரி. முர்த்தி தொண்டர்களின் அனுமதியைப் பெற்று கச்சேரிக்குள் சென்றார்.

உதவி அரசாங்க அதிபர் திரு. ஏ. ரி. முர்த்தியைக் கண்டதும் தொண்டர்கள் பாதையை மறித்துக்கொண்டனர். ஆனால் பொலிஸ் கப்ரிண்டென்ட் வட்டுக்கோட்டை எம். பி. திரு. அமிர்தலிங்கத்தைக் கூட்டிக் கொண்டு வந்து வீளக்கம் கூறிய பின்னர் வழிவிட்டனர்.

வங்கி ஊழியரை பயமுறுத்தினர்?

யாழ்ப்பாணம், வியாழன்
இலங்கை வங்கி ஊழியர் சங்கத்தின் யாழ்ப்பாணக் கிளை அங்கத்தினர்கள் இருவர் நேற்றுக்காலை வேலைக்குச் சென்ற போது, கடற்படை வீரர்களால் பயமுறுத்தப்பட்டதாயும், இவ்விஷயத்தை பிரதமரிடம் அறிவிக்குமாறு கொழும்பிலுள்ள தலைமை யூனியன் பிரதிநிதியைத் தாம் கேட்டிருப்பதாயும் யாழ்ப்பாணக் கிளை உப தலைவர் திரு. பி. ஜே. விண்ணை கூறினார்.

“உரிமைப் போராட்டத்தில் முழுமனதுடன் கலந்துகொள்க” பொதுமக்களுக்கு திரு. துரையப்பா வேண்டுகோள்

யாழ்ப்பாணம், வியாழன்
யாழ்ப்பாணம் எம். பி. திரு. ஏ. ரி. துரையப்பா இன்று தமிழ் உரிமைப்போரில் கலந்து கொள்ளப்போவதாக அறிவித்திருக்கிறார்.

தமிழ் உரிமைப் போராட்டத்தில் முழு மனதுடன் கலந்து கொண்டு அதை வெற்றிகரமாக முடிக்க உதவும்படி பொதுமக்களுக்கு விடுத்திருக்கும் அறிக்கையொன்றில் திரு. துரையப்பா குறிப்பிட்டிருப்பதாவது:-

தமிழ்ப்பேசும் மக்களின் ஜீவாதார உரிமைகளைப் பெறுவதற்காக தற்பொழுது நடைபெறும் போராட்டத்தில் முழுமனதுடன் கலந்துகொண்டு அதை வெற்றியுறச் செய்யும்படி பலதரப்பட்டவர்களையும் குறிப்பாக எனது தொகுதி மக்களைக் கேட்டுக் கொள்கிறேன்.

நேன். தமிழ் உரிமைக்காகப் போராட உறுதி பூண்டிருக்கும் தமிழ் மக்களின் போராட்டத்தில் இன்று நானும் கலந்து கொள்கிறேன். ஆதரவாளர்களையும் அபிமானிகளையும் இந்தப் போராட்டத்தில் திரளாகக் கலந்து கொள்ளும்படி கேட்டுக்கொள்ளுகிறேன்.

இன்றைய இயக்கத்தில் ஆயிரக் கணக்கான மக்கள் கலந்து கொள்ளவிருப்பதால் போராட்டத்தில் கலந்து கொள்ளும் அனைவரையும் கட்டுப்பாட்டுடனும் ஒழுங்குடனும் நடந்து கொள்ளும்படி கேட்டுக் கொள்கிறேன்.

திரு. துரையப்பா தம்முடன் போராட்டத்தில் கலந்து கொள்கிறவர்களை இன்று காலை 7.30 மணிக்கு புதிய பஸ் நிலையத்தில் கூடுமாறு கேட்கிறார். அவர் அடுத்த திங்கட்கிழமையும் இந்த இயக்கத்தில் கலந்து கொள்வார் என்று தெரிகிறது.

நல்லெண்ணம் இன்னும் கேட்டுப்போகவில்லை அவசரப்பட வேண்டாம் அரசாங்கத்துக்கு யோசனை

கொழும்பு, வியாழன்
வடக்கு, கிழக்கு மகாணங்களுக்கு ராணுவத்தினரை அனுப்புவதால் குழப்ப நிலைமைக்கு வழிகோலுவதாக முடியும் என்றும் அரசாங்கம் முன்னெடுப்போது இழைக்கவேண்டிய மீண்டும் இழைக்கக்கூடாதென்றும் நேற்று பிரதிநிதிகள் சபையில் ஒத்திவைப்புப் பிரேரணைமீது பேசுகையில் சமசமராஜத் கட்சித் தலைவர் டாக்டர் என். எம். பெரேரா எச்சரிக்கை செய்தார்.

நல்லெண்ணம் இன்னும் கேட்டுப்போகவில்லை. அவசரப்பட்டு எதையும் செய்ய வேண்டாம் என்று டாக்டர் பெரேரா அரசாங்கத்துக்கு ஆலோசனை கூறினார்.

அவர் தொடர்ந்து பேசுகையில் “தற்போது ஏற்பட்டுள்ள பிரச்சினை தீர்க்கமுடியாத தொன்றல்ல. அடக்குமுறை அதிகாரத்தைக்கொண்டு பிரச்சினையைத் தீர்த்துவிடலாம் (2-ம் பக்கம் பார்க்க).”

மணீவாக்கு

தோட்டக்காரன் நிரை எந்தப் பூக்கம் பாய்ச்ச விரும்புகிறானோ, அந்தப் பூக்கம் அது பதில் பேசாமல் ஓடுகிறது. ஆண்டவனும் தோட்டக் காரனைப்போல் நம்மை இயக்குகிறான்

—வினோபாஜி

ஈழநாடு

EELA NADU

யாழ்ப்பாணம் சார்வரி ஆண்டு மார்ச் 1961 (2-3-61)

EELA NADU: National Tamil Daily Post Box 49, Jaffna
Telegrams EELA NADU Jaffna
Phone: 389.

"தமிழ் நாடு"

சென்னை ராஜ்யத்துக்கு "தமிழ் நாடு" என்ற பெயர் வைக்க வேண்டுமென்று தமிழரசுக் கட்சியினர் ம. பொ. சி. அவர்களின் தலைமையில் நடத்திய நேரடிப் போராட்டத்தில் வரலாற்றைக் குறித்து வெற்றி பெற்றதற்காக அக்கட்சியினர் உட்பட தமிழ் நாட்டிலுள்ள மக்களை மனமாரப் பாராட்டுகின்றோம். தமிழ் கூறும் நல்லுலகமெல்லாம் இச் செய்தியைக் கேட்டு பெருமகிழ்ச்சியடைகிறது.

"செந்தமிழ் நாடு" என்ற பெயர் போதினிலே இன்பத் தேள் வந்து பாயுது காதினிலே" என்று அமரகவி பாரதியார் தமிழ் நாட்டின் சிறப்பைப் பற்றிப் பாடியுள்ள பாடல்களைப் படிக்கும் எந்தத் தமிழருக்கும் ஒரு தனிப் பெருமையும் உணர்ச்சியுமேற்படும். இவ்விஷயத்தில் தமிழரிடையே கருத்து வேற்றுமை இருக்க முடியாது. ஏகோபித்து உடனடியாகச் செய்ய வேண்டிய இவ்விஷயத்துக்காக ஒரு நேரடிப் போராட்டமும், நடத்த வேண்டிய நிலை ஏற்பட்டது துரதிருஷ்டம்.

ஆங்கிலத்தில் "மெட்ராஸ் ஸ்டேட்" என்ற பெயர் தொடர்ந்து இருந்துவருமென்றும், தமிழில், "சென்னை ராஜ்யம்" என்பதற்குப் பதில், "தமிழ் நாடு" என்று வழங்குமென்றும் நிதி அமைச்சர் திரு சுப்பிரமணியம் அறிவித்துள்ளார். ஆங்கிலத்திலும் இந்தியிலும் கூட இதைத் "தமிழ் நாடு" என்றே ஏன் மாற்றக்கூடாது? போராட்டமின்றி, பார்லிமெண்ட் மூலம் அரசியல் சட்டத்தில் இத்திருத்தத்தையும் செய்ய வேண்டும். "தமிழ் நாடு" என்ற பெயர்மாற்றத்துடன் திருப்தியடையாமல் அன்பு முதலிய தமிழரின் மேலான பண்பை அங்கு வளர்க்க இனி தமிழ்நாட்டிலுள்ளவர்கள் அனைவரும் ஈடுபட்டால், தமிழ் நாடு, பாரதியார் பாடியபடி பூலோக சுவர்க்கமாகவும் மிளிகும்.

கப்பல் போக்கு வரத்து. நிர்வாகம் மாறும்?

புதுடில்லி

தலுஷ்கோடிக்கும் தலைமன்னுக்குமிடையே நடைபெற்ற கப்பல் போக்குவரத்து கஷ்டத்தில் நடைபெறுவதால் அதை "கிழக்குக் கப்பல் நிறுவனத்திடம்" ஒப்படைப்பது குறித்து ரயில்வேக்குழு ஆராய்ந்து வருவதாகத் தெரிகிறது.

'கிழக்குக் கப்பல் நிறுவனம்' அரசாங்கத்தினால் நடத்தப்பட்டுவருவதாக ரயில்வே துணை அமைச்சர் ஷாநவாஸ் மக்கள் சபையில் வெளியிட்டார்.

துரிதமும் தரமும் உயர இயந்திர வசதி தச்சு வேலைக்கு மின்சார சக்தி

இயந்திர வசதிகளை உபயோகிப்பதால் நாட்டின் வளமும் நாகரிகப் பண்பாடும் உயருமானால் தொழிலாளர் இத்தகைய வசதிகளைத் தாராளமாகப் பயன்படுத்திப் பெருநன்மையடைய வேண்டுமென 'ஆத்திரேயன்' யோசனை கூறுகின்றார்.

இக்கால இயந்திர வசதிகளை உபயோகித்து தொழிலியற்றினால், தொழிலின் துரிதமும் தரமும் கூடும் என்பது எல்லோரும் அறிந்த உண்மை. தவிர தொழிலாளருக்கு ஓய்வு நேரமும் கூடும். இந்நிலையிலே தான், கலை, பண்பு போன்றவை வளரக் கூடும். நாளாந்த உணவுக்கு 15 மணி நேரம் வேலை செய்ய வேண்டிய நிர்ப்பந்தம் இருந்தால், அடித்த மாடுபோல் நித்திரை தானே கொள்ள முடியும். இந்த அழகில் கலை வளர்ச்சியைப்பற்றி யார் எண்ணப் போகிறார்கள்.

நவீன வசதி
நாட்டின் வளமும், நாகரிகப் பண்பாடும் இயந்திர வசதிகளை உபயோகிப்பதனால் உயருமானால், தொழிலாளர்கள் இத்தகைய நவீன வசதிகளை யேற்றுக்கொள்ளும்படி பெரியோர்கள் தூண்டவேண்டும்.

உதாரணமாக, எங்கள் பகுதியில் தச்சுத் தொழிலுக்குத் தேவையான மரங்கள் முழுவதும் மனித சக்தியினாலேயே அரியப்படுகிறது. இத்தொழிலைச் செய்வோர் பலரும் நம் பகுதியைச் சேர்ந்தவர்களல்லர். அவர்களது எண்ணிக்கையும் படிப்படியாகக் குறைந்து கொண்டே வருகின்றது.

மின்சார வசதியினால் இயங்கக்கூடிய ரம்பங்களை அமைத்து இந்த அரியும் வேலையைச் செய்தாலென்ன?

கூட்டுறவுச் சங்கம்

இத் தொழிலில் ஈடுபட்டிருப்பவர்கள் எல்லோரும்

சென்ற சனிக்கிழமை யாழ்ப்பாணத்திலிருந்து கொழும்பு திரும்பியதும், ஒரு செய்திபைக்கேட்டு திருக்கிட்டேன். 34 வயதுள்ள கட்டினம் கானையாண்ட ராஜா திலகரத்தன் திடீரென மாண்டுவிட்டதாகக் கேட்டதும் என்னால் நம்ப முடியவில்லை.

ராஜா திலகரத்தன், ஒரு பத்திரிகைக்காரர். லேக் ஹவுஸில் ஒரு பத்திரிகையின் ஆசிரியராக இருந்தவர். அதைவிட்டு முன்று வருடங்களுக்கு முன் விலகி, சொந்தத்திலே, "குளோப் பப்ளிஷிங் சர்வீஸ்" என்பதை ஆரம்பித்து மிக வெற்றிகரமாக நடத்தி வந்தார். அது என்ன சர்வீஸ்தெரியுமா?

இலங்கையில் வெளியாகும் எல்லா தமிழ், சிங்கள தினசரி, வாரப்பதிப்பு இவற்றில் காணும் முக்கிய செய்திகள், தலையங்கங்கள், கட்டுரைகள் முதலியவற்றை அன்றாடம் உடனுக்குடன் ஆங்கிலத்தில் மொழிபெயர்த்து, இங்குள்ள வெளிநாட்டு ஸ்தானிகராயல் யங்களுக்கு வேறு முக்கியஸ்தர்களுக்கும் விரியோகித்து ஒரு மேலான புதிய சேவையைச் செய்துவந்தார். இதற்கு ஒரு மாத சந்தா ரூ. 250.

இங்குள்ள தேசிய மொழிப் பத்திரிகைகளில் வெளியாகும் விஷயங்களை உடனுக்குடன் அறிந்துகொள்ள வெளிநாட்டு ஸ்தானிகராயல்களுக்கு வெகு ஆவல். தினசரி காலை 10 அல்லது 10-30க்குள் இவ்விஷயம்

சேர்ந்து ஒரு கூட்டுறவுச் சங்கம் அமைக்கலாம். அவர்களே முழு முதலையும் இட்டோ, அல்லது கூட்டுறவுத் தொழில் முயற்சி ஆகியவற்றை ஊக்குவிப்பதற்கென்றே நிறுவப்பட்டுள்ள சங்கங்களின் உதவியுடனேயோ ஒரு மரம் அரியும் இயந்திர சாலையை உடனடியாக நிறுவ வேண்டும். எவரும் நிர்ணயிக்கப்பட்ட கட்டணங்களைச் செலுத்தி மரம் அரிந்து கொள்ளலாம்.

மரம் அரிவதில் ஒழுங்கு வேலைத் துரிதம், மரம் வினுவது குறைதல் ஆகியவை இத்தொழிற் சாலையை அமைப்பதால் பெறக் கூடிய நன்மைகள். இயந்திர வசதிகளைப் பயன்படுத்துவதில் எங்கள் மக்களுக்குப் பழக்கம் உண்டாகும். வெறும் புத்தகப் படிப்பு பெற்று அரசாங்க வேலைகளில் அமர்வதையே பிறந்ததின் பலன் என்ற மனப்பான்மை மாறி மக்களும் கைகளை உபயோகித்து அறிவுத்திறனைப் பெற வசதியளிக்காவிடில் நமக்கு நாமே துரோகம் செய்து கொண்டாவகனாவோம்.

தச்சுத் தொழிலில் ஈடுபட்டிருப்பவர்களுக்கு எல்லாம் ஒரு வேண்டுகோள். எல்லோரும் ஒன்று சேர்ந்து இத்தகைய தொழிற்சாலையை நிறுவுவதற்கான வசதிகளையுடனே ஆராய வேண்டும். தொழிலின் தரத்தை உயர்த்துவதற்கு தொழிலாளர் எந்த நாட்டிலும், எந்தக் காலத்திலும் தயங்கியதில்லை. எனவே, நாம் மட்டும் இதற்கு எதற்காக விதிவிலக்காயிருக்க வேண்டும்?

ஐயாறன் எழுதுவது

களை எல்லாம் மொழிபெயர்த்து கையச்சில் 'சைகிளோன்டைல்' செய்து ஆங்காங்கே ஒவ்வொரு காரியாலயத்துக்கும் கணக்காக அனுப்பிவிடுவார் அவர். காலையில் வந்த அவ்வளவு தமிழ், சிங்களப் பத்திரிகைகளையும் சேர்த்து 10 மணிக்குள்ளாக படித்து தெரிந்து கொள்ளக் கூடிய வகையில் அவர் செய்த இப்புதிய சேவையைக் கண்டு பலரும் வியப்படைந்தனர். இது சேவைக்குச்சேவை; வருமானத்துக்குவருமானம். இந்தியாவில் கூட்டுப்படி யாரும் செய்யவில்லை.

அரை நிமிஷமும் சும்மா இருக்கமாட்டார் ராஜா. 'ஈழநாடு' பத்திரிகை வாரப்பதிப்பாக வந்தது முதல் இதில் வெளியான கருத்துக்களை உலகத்துக்கு, பல ஸ்தானிகராயல்கள் மூலம் பரப்பியவர் அவர் 'ஈழநாடு' தினசரியாக வெளியாகிறதென்று நான் இரண்டு வாரங்களுக்கு முன் அறிவித்தபோது மிக மகிழ்ச்சியடைந்து அதை வாழ்த்திப் பாராட்டினார்.

யாழ்ப்பாணத்திலிருந்து சமீப காலத்தில் வெளியாகும் ஒரு தினசரி 'ஈழநாடு' என்றும் மிகப் பொறுப்புள்ள உயர்தரப் பத்திரிகை என்றும், அவர் இதை தமது 'சர்வீஸ்' மூலம் உலகத்துக்கு அறிமுகம் செய்திந்ததுடன், அன்றாடம் ஈழநாட்டில் வெளியாகும் கருத்துக்களையும் செய்திகளையும் மொழிபெயர்த்து உலகத்துக்கு அறிவித்துவந்தார்.

'ஐயாறன் கோவிலடி' வெற்றி

ஐயாறன் கோவிலடி சனசமூக நிலையத்தாருக்கும் தட்டா தெரு கலாஜோதி சனசமூகநிலையத்தாருக்கும் நடைபெற்ற வருடாந்த கிரிக்கெட் விளையாட்டுப் போட்டியில் ஐயாறன் கோவிலடி நிலையத்தார் 67-றன் களால் வெற்றி பெற்றனர்.

ஐயாறன் கோவிலடி கோஷ்டியினர் இரு இன்னிங்ஸ்களிலும் முறையே 82-றன்களையும் 83-றன்களையும் எடுத்தார்கள்.

கலாஜோதி கோஷ்டியினர் இரு இன்னிங்ஸ்களிலும் முறையே 64-றன்களும் 64-றன்களும் எடுத்தார்கள். இக் கோஷ்டியைச் சேர்ந்த சூமகேந்திரன் கூடுதலான 23-றன்களையும் பற்குணம் பத்து வீத்கட்டுகளையும் எடுத்தார்கள்.

போட்டி ஆரம்பத்திலிருந்து விழுவிறப்பாக இருந்தது.

ஐவத்தையில் மத்தியவகுப்பினருக்கு வீடுகள்

ஐவத்தை கட்டிட ஆராய்ச்சி நிலையத்தில் குறைந்த விலையிலான மத்தியதர வகுப்பு வீடுகளை இன்று மந்திரி மகாநாம சமரவீர திறந்து வைக்கிறார். விசேஷ கல்வையைக் கொண்டு கட்டப்பட்ட இவ் வீடு ஒன்றுக்கு 45-9 ரூபாய் அடங்குகிறது.

இன்று காலை அரசாங்கக்கட்சி கூட்டம்

கொழும்பு, வியாழன் இன்றுகாலை அரசாங்கக் கட்சிக்கூட்டம் ஒன்று நடைபெறுகிறது. வடக்குக்கிழக்கு மாகாணங்களுக்கு ராணுவம் அனுப்பப்பட்டது சம்பந்தமாக இக்கூட்டத்தில் ஆலோசிக்கப்படும். திரு. விஜயபாகு விஜயசிங்கா இந்தப்பிரச்சினையை அரசாங்கக்கட்சிக்கூட்டத்தில் கிளப்புவார்.

சென்ற வெள்ளிக் கிழமை காலை களவியிலுள்ள தமது வீட்டிலே திடீரென மயக்கம் போல் வந்ததாம். அப்படியே விழுந்தவர்தான், பிரக்ரௌ வராமல் மறைந்துவிட்டார். நான்கு இளம் குழந்தைகளையும், மனைவியையும், பல நண்பர்களையும் விட்டுவிட்டு அவர் இளம் வயதிலே மறைந்தது இலங்கைப் பத்திரிகை உலகுக்குப் பெரியதோர் நஷ்டமாகும். அவரது குடும்பத்துக்கு என்ன ஆறுதல் சொல்லுது!

கொழும்பில் சென்றவெள்ளி, சனி, ஞாயிற்றுக்கிழமை தியாகராஜ சங்கீத உற்சவம் நடைபெற ஏற்பாடு செய்திருந்தனர். தமிழ் நாட்டிலிருந்து பல புகழ்பெற்ற புகார்கள் இம்முறை இதில் கலந்துகொள்ள இருந்தனர். ஆனால் தமிழ் உரிமைப் போராட்டம் நடப்பதையும் யாழ்ப்பாண தடிமன தப்பாடரையும் முன்னிட்டிருந்த விழாவை ஒத்திவைத்தனர். சீக்கிரத்தில் அவ்வளவு நடத்தக்கூடிய குழந்தை மென்றே நம்புவோம்.

இரு இலங்கை மந்திரிகளை ஒரு பத்திரிகை அன்பர் கண்டு மறியல் விஷயமாக என்ன செய்யப்போகிறீர்கள்? என்று கேட்டதற்கு, "அதைப் பற்றி மட்டும் கேட்காதீர்கள். வேறு விஷயங்கள்" என்று சொல்லிவிட்டாராம்!

பொலிஸ் நடவடிக்கை: சமசமாஜக் கட்சி கண்டனம்

கொழும்பு யாழ்ப்பாணத்தில் கடந்த வாரம் திங்கட்கிழமை கச்சேரி முன் மறியல் செய்த தொண்டர்களின் மீது பொலிசார் தடியடிப் பிரயோகம் செய்ததைக் கண்டித்து சமசமாஜக் கட்சியின் தலைமைப் பீடம் அறிக்கையொன்றை வெளியிட்டிருக்கிறது.

யாழ்ப்பாணத்தில் பொலிசார் நடந்துகொண்ட முறை கன்பற்றி ஆராய்ந்து பார்லிமெண்டுக்கு வெகு விரைவில் அறிக்கையொன்றைச் சமர்ப்பிப்பதற்கென பாரபட்சமற்ற, சுதந்திரமான கமிஷன் ஒன்றை உடனடியாக நியமிக்கும்படி அரசாங்கத்தை சமசமாஜக் கட்சி வற்புறுத்தியிருக்கிறது.

தமது உரிமைகளுக்கு ஆபத்து நேர்ந்திருக்கிறதென்ற உணர்ச்சி தமிழ்ப் பேசும் மக்கள் மத்தியில் பரவியிருக்கிறது என்பதை ஒப்புக்கொள்ளத்தான் வேண்டும். தற்போது ஏற்பட்டுள்ள நிலைமையின் காரணமாக உருவாகியுள்ள பிரச்சினைகளை சமரசமாகத் தீர்த்து வைப்பதற்கு அவசியமான நடவடிக்கைகள் எடுப்பது இப்பொழுது அவசியமாகியுள்ளது. இந்தப் பிரச்சினைக்குத் தீர்வு காணுவரை இலங்கை மக்களின் முன்னேற்றத்துக்கு வழியே இல்லை." இவ்வாறு சமசமாஜக்கட்சி விடுத்திருக்கும் அந்த அறிக்கை மேலும் கூறுகிறது.

மந்திரி சபை அவசரக்கூட்டம்

கொழும்பு, வியாழன் மந்திரிசபை நேற்றிரவு அவசரமாகக் கூடி வடக்குக்கிழக்கு மாகாணங்களில் ஏற்பட்டுள்ள நிலைமையைக் குறித்து விவாதித்ததாகத் தெரியவருகிறது.

"உன்ன சடுவேன்"

யாழ்ப்பாணம் "உன்னைச் சடுவேன்" என்று ஒரு கடற்படை வீரர் கேற்றுக் காலை கச்சேரியை நோக்கிச் சென்றுகொண்டிருந்த அரசாங்க ஊழியர் ஒருவரிடம் கூறினார். அவர் கச்சேரியில் வேலை செய்பவர்தானா என்பதை நிரூபிக்கும்படி அந்தக் கடற்படை வீரர் கேட்டாராம். "நான் கச்சேரியில் வேலை செய்யும் ஒரு குமாஸ்தா என்பதைத் தவிர வேறு எவ்விதத்திலும் பிக்க முடியாது" என்று அவர் பதிலளித்ததும் அவர்போவதற்கு அனுமதிக்கடற்படை வீரர் "வேலாகவது உன்னைச் சடுவேன்" என்று கை செய்

"எங்கள் போரட்டம் கட்சிப் போரட்டமல்ல - தமிழர் போரட்டம்" திருமலை மகாநாட்டில் திரு. இராஜவரோதயம் உரை

திருக்கோணமலை தமிழர் தமது உரிமைப்போராட்டத்தில் குதித்துள்ள இந்தக் கட்டமானது வேறு எந்தச் சமூகத்திற்கும் சவால்விடுவதற்கல்ல என்பதை எமது சிங்களச் சகோதரர்கள் அறிந்து கொள்ள வேண்டும். எமது உரிமைகளைத் தர மறுக்கும் அரசாங்கத்துடனே நாம் அறப்போரை ஆரம்பித்துள்ளோம். இதை உணர்ந்து எங்கள் போராட்டத்திற்கு கலந்து கொள்ளுமாறு வேண்டுகிறேன்.

இவ்வாறு தமிழரசுக்கட்சியினரால் ஒழுங்கு செய்யப்பட்ட மகாநாட்டிற்குத் தலைமை தாங்கிய திருமலை எம்.பி. திரு. க. இ. இராசவரோதயம் கூறினர்.

அவர் தொடர்ந்து பேசி பதாவது:-

இந்தப் போராட்டம் ஒரு கட்சியின் போராட்டம் அல்ல. தமிழ் மக்களின் ஏகோபித்த போராட்டம் எமது கலை, கலாச்சாரம், பண்பாடு என்பவற்றைக் காப்பாற்றுவதற்கான போராட்டமாகும். விரைவில் திருக்கோணமலையில் இப்போராட்டம் ஆரம்பிக்கப்படலாம். அப்பொழுது உங்களுடைய பூரண ஆதரவு இருக்கும் என எண்ணுகிறேன்.

இம் மகாநாட்டுக்கு யாழ்ப்பாணத்திலிருந்து திரு. அமிர்தலிங்கம், திரு. கதிர்வேற்பிள்ளை, மட்டக்களப்பிலிருந்து திரு. ஜெயசிங்கம், திரு. கந்தசாயி ஆகியோர் வந்திருந்தனர்.

திரு. கதிர்வேற்பிள்ளை குறிப்பிட்டதாவது:- 10 வருடங்களுக்கு முன் இலங்கைத் தமிழ்ப்

பேசும் மக்களின் மொழியுரிமை, குடிஉரிமை, நிலஉரிமை, பிறப்புரிமை ஆகியவைகளுக்காகப் போராடிக் கொண்டுவந்தோம். நான்கு அடிப்படைக் கொள்கைகளை வைத்து சமரசம் காண முற்பட்டோம். நாடற்றவர் என்ற பிரச்சினை இந்நாட்டில் இருக்கக் கூடாது. நில உரிமையைத் திட்டமிட்டுச் செயலாற்றியபோது அதைத் தடுத்து நிறுத்தினோம். இன்று நாம் இறுதிக் கட்டத்தில் இருக்கிறோம். இன்று நாங்கள் கைது செய்யப்படலாம். அதன் பின்னர் மற்றத் தலைவர்களுடன் ஒத்துழைத்து போராட்டத்தை வெற்றி காண்போம்.

திரு. ஜெயசிங்கம் கூறியதாவது:- இந்த நாட்டிற்கு அரசியல் ஞானத்தையும் அரசியல் சட்டத்தையும் ஆக்கியவர்கள் அடிமைகள் போல் சாக்கடையில் வீசியெறியப் படுகின்றனர். நமது மொழி, இனம், பண்பாடு இவை அழிவதைக் கண்டும் போராட முன் வராவிட்டால் தமிழினம் விரைவில் அழிந்தொழியும்.

சிங்களம் படிப்பது வேதனைக்குரியது ஆகும்

'ஒவ்வொரு ஆணும், பெண்ணும் தியாக' என்னததுடன் அறப்போரில் குதித்து வெற்றியடையச் செய்ய வேண்டும். எனது உடல் நிலைக் குறைவில் சட்டமறுப்பின் 1 வது கட்டமான துண்டுப் பிரசாரம் வழங்கச் செல்லவில்லையென்று பலர் என்மீது சந்தேகம் கொள்கின்றனர். இது வருந்தத்தக்கது. உள்நாள் ஆட்சி விஷயமாக நான் என்னால் முடி

யுமானவரை நடவடிக்கைகளை எடுப்பேன், கட்டுப்பாட்டுடன் ஒரு தலைவரின் கீழ் செயலாற்றவேண்டும் என உங்களை நான்கேட்டுக்கொள்ளுகிறேன். திரு. வீரசுப்பிரமணியம் பேசுகையில் இளம் வாலிபர்களைத் தொண்டர் படையில் சேரும்படி அழைத்தார். இந்தக் கட்டத்தில், சாம்பல் தீவு கி. ச. தலைவர் திரு. தம்பிராசா இரத்தத்தால் கைவிரல் அடையாளம் வைத்து விண்ணப்பத்தை சமர்ப்பித்தார், அதைத்தொடர்ந்து பலர் இரத்தக்கையெழுத்து வைத்து தொண்டர்களாகச் சேர்ந்தனர்.

பின்னர் திரு. அமிர்தலிங்கம் பேசியதாவது:- பிறருடைய இரத்தத்தைச் சிந்தி வெற்றி பெறுவதில்லும்பார்க்க, எங்களுடைய இரத்தத்தைச் சிந்தி வெற்றி பெறுவதே சிறந்தது. இங்கு அறப்போராட்டம் தாமதம் அடைவதைப்பற்றி நாங்கள் எவ்வித தவறான அபிப்பிராயமும் கொள்ளவில்லை. தமிழ் மகன் தன்மானமுள்ளவன் என்பதை முதலில் காட்டியது திருக்கோணமலைதான். இங்கு நடக்கும் அறப்போராட்டம் பூரண வெற்றியடையும் என்பது எங்களுக்குத் தெரியும். எங்கள் பிரதமமந்திரி, காங்கேவில் கொலையுண்ட லுமும் பாவிற்று அநுதாபம் தெரிவிக்க கூட்டம் கூட்டுகிறார். ஆனால் உரிமைப் போராட்டம் நடத்தும் எங்களுக்கு பொலிசாரை ஏவிட்டுக் கொண்டாந்தடிப் பிரயோகம் நடத்துவித்திருக்கிறார்.

திரு. கந்தசவாயி, பண்டிதர் ஐ. சரவணமுத்து ஆகியோரும் பேசினர்.

புதிய கிராமச் சங்கத் தலைவர்கள்

பெப். 25-ல் நடைபெற்ற மட்டக்களப்பு வடபகுதித் கிராமச் சங்கத் தலைவர் தெரிவின் விபரம் வருமாறு.

ஏலூர் வடக்கு திரு. பொ. மாணிக்கவாசகர் (கல்குடா எம். பி)

கொறளை வடக்கு திரு. சி. கருணாகரன்

கொறளை தெற்கு திரு. க. கனகரத்தினம்

வாகரைப் பகுதி திரு. எஸ். எஸ். சேனாதிராசா

தமிழ்ப் பாதுகாப்பு இயக்கம் அறிக்கை

தமிழ்ப் பாதுகாப்பு இயக்கத்தின் நான்காவது வெளியீட்டுப் பிரசுரத்தில், 'தமிழ்மக்களின் மாகாணங்களாகிய வடக்கிலும் கிழக்கிலும் சிங்களத்தையே தமிழ் மக்களுக்கு திணிக்க அரசாங்கம் தீர்மானித்து விட்டது. இதனால் தமிழர்கள் இந்நாட்டு மக்கள் என்பதையே மறுக்கின்றார்கள். தமிழ் மக்கள் ஒருமித்து தமது எதிர்நிலைப் காட்டவேண்டும்' என்று வெளியீட்டுள்ளார்கள்.

அப்பிரசுரத்தில், தமிழினம் தனது உரிமைக்காக 20-2-61ல் இறங்கியுள்ளதென்றும் அந்த உரிமைப் போராட்டத்தை முறியடிக்க பொலிசார் மிருகத்தனமாக நடந்துகொண்டதை ஒவ்வொரு தமிழ்மகனும் கண்டிக்க வேண்டுமென்றும் கேட்டுள்ளார்கள்.

வர்த்தக ஸ்தாபனங்களையும் மாணவ மாணவிகளையும் சத்தியாக்கிரகத்தில் பங்குபற்றாமாறும் அப்பிரசுரத்தின்மூலம் தமிழ்ப்பாதுகாப்பு இயக்கத்தினர் வேண்டியுள்ளனர்.

வாழ்வி நிகழ்ச்சிகள் கொழும்பு

வியாழன், 2-3-61 (செய்திகள் காலை 7-00 பகல் 12-45, மாலை 6-00, இரவு 9-00)

காலை 6-45 உதயகீதம் 6-50 சைவநற்சிந்தனை 6-55 இஸ்லாமிய நற்சிந்தனை 7-15 தேர்ந்த இசை 7-30 திரை இசை 8-00 வாத்திய இசை 8-15 இஸ்லாமியகீதங்கள் பகல் 12-00 சித்திரகாணம் 1-00 கதம்ப இசை மாலை 5-00 பிறந்த தினவாழ்த்துக்கள் 5-45 திரை இசை * 6-15 பாங்கு 6-30 கிராம சஞ்சிகை இரவு 7-00 இலட்சுமிதேவி பால கிருஷ்ணன் - பாட்டு 7-45 நேயர் விருப்பம் 8-15 'யின்டவாழ்வு' - நாடகம் 8-45 இஸ்லாமிய கீதங்கள் 9-15 இஸ்லாமிய நிகழ்ச்சி 10-00 தமிழோசை - (பி. பி. வி. அஞ்சல்) *செங்கடகல உபநிலையத்தில் அஞ்சல்.

திருச்சி

(செய்திகள்: காலை 7-15, பகல் 2-00, இரவு 7-15)

காலை 7-20 திருக்கோயிலார் எஸ். அலமேலு அர்ஜுனன் - பாட்டு

பகல் 12-00 தொழிலாளர்களுக்கு 12-30 நடுத்தரப்பள்ளிகளுக்கு 1-00 திருக்கோயிலார் எஸ். அலமேலு அர்ஜுனன் - பாட்டு

2-10 உயர்தரப்பள்ளிகளுக்கு மாலை 4-15 விவிதபரதி (கர்நாடக சங்கீதம்) 6-15 கிராம நிகழ்ச்சிகள் இரவு 7-45 இராகம், தானம், பல்லவி 8-40 திரைப்பட இசை 9-15 சுபத்த சங்கீதம் 9-15 அகில பாரத இலக்கிய நிகழ்ச்சி

அரசாங்க குமாஸ்தாக்களுக்கு இடைக்கால சம்பள உயர்வு 10 சதவிகிதம் கோர் முடிவு

கொழும்பு அரசாங்க குமாஸ்தாக்கள் சேவை சங்கத்தின் நிர்வாகசபை, தற்போதைய வாழ்க்கைச் செலவு உயர்ந்துள்ளதைச் சமாளிக்கும் பொருட்டு சம்பளத்தில் 10 சதவிகிதம் இடைக்கால உயர்வளிக்குமாறு அரசாங்கத்திடம் விண்ணப்பிக்கத் தீர்மானித்துள்ளது.

சம்பளக் கமிஷன் அறிக்கை பிரசுரிக்கப்படாமல் இருக்கும் நிலையில், இந்த இடைக்காலச் சம்பள உயர்வை அது கோருகிறது.

சம்பளத்தை உயர்த்தும்படி சம்பளக் கமிஷன் சிபார்சு செய்யாவிட்டால், அரசாங்க குமாஸ்தாக்கள் சேவைச் சங்கம், இதர தொழிற் சங்கங்களின் ஆதரவுடன் சகல அரசாங்க ஊழியருக்கும் பொதுவான சம்பள உயர்வு வேண்டு

மென்ப் போராடும் எனவும் தெரிவிக்கப்பட்டிருக்கிறது. இதற்கிடையில் இலங்கை வர்த்தக ஊழியர் சங்கத்தின் பொதுச் சபையில் சம்பள உயர்வு, வேலை நேரத்தைக் குறைத்தல், மேலதிக வேலைக்கு கட்டணம் அதிகரிப்பு ஆகியன பற்றி இலங்கை முதலாளிமார் சம்மேளனத்துக்கு கோரிக்கை விடுப்பது சம்பந்தமாய் ஆலோசித்தது.

இ.போ.ச. ரூ. 80 லட்சம் உடன் கோருகிறது


சுங்கக் கட்டணம் அதிகரிக்கப்பட்டதின்மைய் இலங்கை போக்குவரத்துச் சங்கம் அறப்போக்குவரத்துச் சேலனை ஏற்பட்டுள்ள அறப்போக்குவரத்துச் சேலனை எதிர்க்குமமாக 80 லட்சம் ரூபாய் கும்படி போக்குவரத்துச் சங்கம் மந்திரி சிங்க, அரசாங்கத்தைக் கேட்டிருக்கிறது.

அதிகரிக்கப்பட்ட கட்டணம் உயர்ந்துள்ளதாய் இ.போ.ச. பஸ் காரணமாய் இ.போ.ச. பஸ் உபகரணங்களுக்கு மட்டும் ரூ. 31,64,000 ஆகும் என அமைச்சர் வட்டாரங்கள் கூறின

பங்களை வாங்குவதற்கான செலவு 140 லட்சம் ரூபாயினி சந்தி 120 லட்சம் ரூபாய்க

கம்பீரமாகத் தோற்றமளிக்க

மெளலா (சிலோன்) சாரங்களை அணியுங்கள்.



மெளலா (சிலோன்) லிமிட்டெட் கொழும்பு கண்டி

தமிழர் பிரச்சினைக்கு தீர்வு காண வற்புறுத்து பார்லிமெண்டில் யாழ்ப்பாணம். பி. வேண்டுகோள்

கொழும்பு

பிரதமர் ஸ்ரீமதி பண்டார நாயக்கா, காமன்வெல்த் பிரதமர்கள் மகாநாட்டிற்காக மார்ச் மாதம் 4-ம் திகதி லண்டன் புறப்படுமுன்னர் தமிழ் மக்களின் பிரச்சினைக்கு ஒரு தீர்வு காண முயல் வேண்டும் எனவும், எவ்வளவோ சிக்கலான பிரச்சினைகளுக்கு இந்த அரசாங்கம் தீர்வு கண்டிருக்கையில் அதி முக்கியமான இப்பிரச்சினையை அவசரமாய்த் தீர்க்க வேண்டியது அவசியம் என்றும் யாழ்ப்பாணம் எம். பி. திரு. அல்பிரட் துரையப்பா பார்லிமெண்டில் பேசும்போது கூறினார்.

யாழ்ப்பாண சத்தியாக்கிரகிகள் மீது பொலிசார் நடத்திய தாக்குதல் பற்றி ஒரு விசாரணைக் கமிஷனை ஏற்படுத்த வேண்டுமெனவும் அவர் கேட்டுக்கொண்டார்.

காலி எம். பி. திரு. டபிள்யூ. தகநாயகா பேசுகையில் யாழ்ப்பாணத்திலும் மட்டக்களப்பிலும் அரசாங்கம் செயலற்றுப் போய் விட்டதென்றார். தமிழர் பிரச்சினைக்குத் தீர்வு காண வட்ட மேசை மகாநாடு ஒன்று கூட்டப்பட வேண்டுமென்றார்.

திரு. கே. எம். பி. ராஜரத்தின பேசுகையில் குறுந்தடி கூட இல்லாமல் யாழ்ப்பாணத்துக்கு பொலிசை அனுப்ப

வதில் அர்த்தமில்லையென்றார். திரு. செல்வநாயகம் யாழ்ப்பாணத்தில் தமிழ் இராஜ்யம் அமைக்குமுன் அரசாங்கம் நடவடிக்கை எடுக்க வேண்டுமென்று திரு. ராஜரத்தின கூறினார்.

திரு. டட்டி சேனநாயக்கா பேசுகையில் 24 மணி நேரத்திற்குள் சிங்களம் என்ற கொள்கைதான் இன்றைய நிலைக்குக் காரணமென்றும் உத்தியோக மொழி என்பதன் அர்த்தம் விளங்காமல் சங்கடம் ஏற்பட்டுள்ளதென்றும் கூறினார்.

பிரதமரின் உதவியாளர்?

கொழும்பு, புதன்

பிரதமரின் உதவியாளர் எனவும் இல்லையென்று பிரதம மந்திரி விடுத்திருக்கும் ஒரு அறிக்கையில் தெரிவித்திருக்கிறார்.

பிரதமரின் உதவியாளர் என்று சொல்லிக் கொண்டு பெர்லின் நாட்டுக்கு யாரோ சென்றதாக வெளிவந்த செய்திகள் பற்றி தமக்கு எதுவும் தெரியாதென்று பிரதமர் தெரிவித்துள்ளார்.

தடியடிப் பிரயோகம் நியாயம் என்கிறார் நிதிமந்திரி

கொழும்பு, புதன் 1

சென்றவாரம் திங்கட்கிழமை சத்தியாக்கிரகிகள் மீது பொலிசார் குறுந்தடிப் பிரயோகம் செய்தது நியாயமானது என நிதிமந்திரி திரு. பீலிங்ஸ் டயஸ் பண்டாரநாயக்கா, தொடர்ந்து பேசும்போது கூறினார்.

“பொலிசாரின் கடமை சட்டத்தையும், ஒழுங்கையும் நிலைநாட்டுவதேயன்றி வீட்டுக்குப் போவதில்லை. பொலிஸ் கப்ரிண்டன் கற்களால் தாக்கப்பட்டார். ஜனக்கூட்டம் ஒழுங்கற்ற நிலையில் நடந்து கொண்டது. 13 பொலிசார் காயமடைந்தனர்” என நிதிமந்திரி மேலும் கூறினார்.

“அநேக அரசாங்க ஊழியர் பொலிசாரினால் தாக்கப்பட்டதாய் அரசாங்க குமாஸ்தாக்கள் சேவைச் சங்கம் அரசாங்க அதிபருக்கு தந்தி அனுப்பியது. காயம் பட்ட குமாஸ்தாக்களை பொலிஸில் தெரிவிக்குமாறு அரசாங்க அதிபர் கேட்டுக் கொண்டும் அவர்கள் அப்படிச் செய்ய மறுத்து விட்டனர். எனக்கு கிடைத்த தகவலின்படி அநேக குமாஸ்தாக்கள் சத்தியாக்கிரகிகளுக்கு ஒன்றாகக் கலந்திருந்தனர். சத்தியாக்கிரகம் என்ற போர்வையின் கீழ் கச்சேரியின் வேலைகள் ஸ்தம்பிக்கும் படி செய்ய முயற்சிகள் மேற்கொள்ளப்பட்டன. சட்டத்தையும் ஒழுங்கையும் நிலைநாட்ட அரசாங்கம் தீர்மானித்தது” என்றும் நிதி மந்திரி கூறினார்.

புதிய அரசாங்க அதிபர்

கொழும்பு, புதன்

திறைசேரியில் பணியாற்றும் திரு. வி. பாலசிங்கம் விரைவில் யாழ்ப்பாண அரசாங்க அதிபராகப் பதவியேற்பாரென்று தெரியவருகிறது.

இப்பொழுது லீவினருக்கும் திரு. எம். ஸ்ரீகாந்தா அநேகமாக இடமாற்றம் செய்யப் படுவாரென்று அறியப்படுகிறது.

திரு. வி. பாலசிங்கம் காலஞ்சென்ற தமிழரசுக்கட்சியின் தலைவர் திரு. வி. வன்னியசிங்கத்தின் சகோதர ராவர்.

கிராமச்சங்கத் தலைவருக்கு வருவேறுபுக் கூட்டம்

தெல்லிப்பளை கிராமச் சங்கத் தலைவராக திரு. குகதிரையாண்டி தெரிவு செய்யப்பட்டதை முன்னிட்டு அவருக்கு நடைபெற்ற வரவேற்புக் கூட்டத்தில் திரு. வை. பொன்னையா வரவேற்புப் பத்திரம் வாசித்தளித்தார். வித்துவான் நா. சிவபாதசந்தரம், திரு. சு. ஸ்ரீபால்கரன், பண்டிதர் மாணிக்கம் ஆகியோர் திரு. குகதிரையாண்டியின் சேவைகளைப் பாராட்டிப் பேசினர். திரு. வெ. இராசரத்தினத்தின் இசைக் கச்சேரியும் ஏற்பாடு செய்யப்பெற்றிருந்தது.

நேபாளத்திலிருந்து தீரும்பினர்

புதுடில்லி, புதன்

எலிசபெத் மகாராணி நேபாள ராஜ்யத்தில் மூன்று நாள் சுற்றுப்பிரயாணம் செய்து விட்டு இன்று புதுடில்லி வந்துகேர்ந்தார். மகாராணியையும், அவர் கணவர் எடின்பரோ கோமகனையும் பாலம் விமான நிலையத்தில் பிரதம மந்திரி திரு. சேருவரவேற்றார்.

செயற்கை ரப்பர் உற்பத்தி

புதுடில்லி

அல்லாம் ராஜ்யத்தில் செயற்கை ரப்பர் உற்பத்தித் தொழிற்சாலையொன்றை இந்திய அரசாங்கம் நிறுவ இருப்பதாக அறிவிக்கப்பட்டிருக்கிறது.

குறை சந்திர கிரகணம்

புதுடில்லி

இன்று குறைசந்திர கிரகணம் நிகழும் என்று அறிவிக்கப்பட்டது.

யு.என்.பி.பிரமுகர் வருகிறார்

கொழும்பு

சத்தியாக்கிரக இயக்கத்தின் நிலைமை பற்றி ஆராய்வதற்கும், மறியல் இயக்கத்தின் முதல் தினத்தன்று பொலிஸ் நடந்துகொண்ட முறைகள் பற்றி விசாரித்து அறிந்து கொள்வதற்குமென யு.என்.பி. கட்சியாழ்ப்பாணத்துக்கு ஒரு பிரமுகரை அனுப்பவிருக்கிறது.

ஆரம்ப தினம் மார்ச் 3-ந் தீகதி வெள்ளி முதல்!

சிங்ஸ்லி (கொழும்பு) பிளாஸா (வெள்ளவத்தை) நவா (கொம்பனித்தெரு) வெலிங்டன் (யாழ்ப்பாணம்) விஜயா (மட்டக்களப்பு) வெம்பிளி (கண்டி)

ஸ்ரீ கிருஷ்ண (திருக்கோணமலை) விஜிதா (மஸ்கேலியா) மொடர்ன் (பதுளை)

என். டி. ராமராவ் - செளகார் ஜானகி

வி. நாகையா
டி. எஸ். பாஸ்யா
பி. கண்ணம்பா
கிரீஜா
பி. எஸ். வீரப்பா
மோகனா

குசலகுமாரி
டி. ஆர். ராமச்சந்திரன்
விஜயலட்சுமி
ஓ. ஏ. கே. தேவர்
ராஜநலா
எஸ். வரலட்சுமி

மற்றும் பலர் நடத்த



பின்னணி:

திருச்சி லோகநாதன், ஏ. எல். ராகவன், கண்டசாலா, எஸ். ஸி. கிருஷ்ணன், பி. சுசீலா, பி. லீலா, எஸ். ஜானகி

வசனம் - பாடல்கள்:

தஞ்சை ராமையாதாஸ்

டைரக்ஷன்:

காமேஸ்வரன்

சங்கீதம்:

டி. வி. ராஜா

கணேசன்
சுனாதேவி

கைராசி

கடைசி வாரம்!

